



# Punjab Government Gazette

*Published by Authority*

No. 7] CHANDIGARH, FRIDAY, FEBRUARY 14, 2020 (MAGHA 25, 1941 SAKA)

## PART I

Punjab Government Notifications and Orders

STATE ELECTION COMMISSION, PUNJAB

S.C.O. No. 49, Sector-17E, Chandigarh

### NOTIFICATION

The 11th February, 2020

**No.SEC-SA-ET-2020/411.**-In pursuance of the provisions of Sector 93 of the Punjab State Election Commission Act, 1994 (Punjab Act No. 19 of 1994), the Election Commission hereby notifies the order of the Election Tribunal for general information.

**:ਬਾ-ਅਦਾਲਤ ਰਾਜਪਾਲ ਸਿੰਘ, ਪੀ.ਸੀ.ਐਸ.ਚੋਣ ਟ੍ਰਿਬਿਊਨਲ-ਕਮ-ਉਪ ਮੰਡਲ ਮੈਜਿਸਟਰੇਟ, ਸਰਦੂਲਗੜ੍ਹ:**

ਮਿਸਲ ਨੰਬਰ 4ਪੀ/ਅਪੀਲ

ਰਜੂਆ, ਮਿਤੀ 5/8/2019

ਫੈਸਲਾ, ਮਿਤੀ 18/12/2019

ਸਰਬਜੀਤ ਕੌਰ ਉਮਰ 38 ਸਾਲ ਪਤਨੀ ਰਵਿੰਦਰ ਸਿੰਘ ਪੁੱਤਰ ਤੇਜਾ ਸਿੰਘ ਪਿੰਡ ਖਿਆਲੀ ਚਹਿਲਾਂਵਾਲੀ, ਤਹਿਸੀਲ ਸਰਦੂਲਗੜ੍ਹ ਅਤੇ ਜ਼ਿਲ੍ਹਾ ਮਾਨਸਾ ।

....ਪਟੀਸ਼ਨਰ ।

ਬਨਾਮ

1. ਕਰਤਾਰ ਚੰਦ ਐਕਸੀਅਨ, ਮਹਿਕਮਾ ਨਹਿਰ ਆਈ.ਬੀ.ਜਵਾਹਰਕੇ, ਰਿਟਰਨਿੰਗ ਅਫਸਰ ਪਿੰਡ ਖਿਆਲੀ ਚਹਿਲਾਂਵਾਲੀ ਤਹਿਸੀਲ ਸਰਦੂਲਗੜ੍ਹ ਜ਼ਿਲ੍ਹਾ ਮਾਨਸਾ ।

ਚੋਣ ਪਟੀਸ਼ਨ ਬਰਖਿਲਾਫ ਨਤੀਜਾ ਮਿਤੀ 30/12/2018 ਜਿਸ ਰਾਹੀਂ ਰਸਪਾਡੈਂਟ ਨੇ ਗਲਤ ਵਾ ਗੈਰ ਕਾਨੂੰਨੀ ਢੰਗ ਨਾਲ ਗਰਾਮ ਪੰਚਾਇਤ ਪਿੰਡ ਖਿਆਲੀ ਚਹਿਲਾਂਵਾਲੀ ਦੇ ਵਾਰਡ ਨੰਬਰ-3 ਦੇ ਪੰਚ ਦਾ ਨਤੀਜਾ ਇਹ ਹੁਕਮ ਕਰਦੇ ਹੋਏ ਘੋਸ਼ਿਤ ਕੀਤਾ ਹੈ ਕਿ ਪਿੰਡ ਖਿਆਲੀ ਚਹਿਲਾਂਵਾਲੀ ਦੇ ਵਾਰਡ ਨੰਬਰ-3 ਦੀ ਪੰਚ ਦੀ ਚੋਣ ਲਈ ਕੋਈ ਉਮੀਦਵਾਰ ਨਹੀਂ ਹੈ, ਜੋ ਕਾਬਲੇ ਮੰਨਸੂਖੀ ਹੈ। ਇਸ ਲਈ ਫੈਸਲਾ ਮਿਤੀ 30/12/2018 ਬਾਬਤ ਚੋਣ ਪੰਚ ਗਰਾਮ ਪੰਚਾਇਤ ਪਿੰਡ ਖਿਆਲੀ ਚਹਿਲਾਂਵਾਲੀ ਵਾਰਡ ਨੰਬਰ-3 ਰੱਦ ਕੀਤਾ ਜਾਵੇ ਅਤੇ ਮਨ ਪਟੀਸ਼ਨਰ ਨੂੰ ਗਰਾਮ ਪੰਚਾਇਤ ਪਿੰਡ ਖਿਆਲੀ ਚਹਿਲਾਂਵਾਲੀ ਦੇ ਵਾਰਡ ਨੰਬਰ-3 ਦੀ ਜੇਤੂ ਪੰਚ ਘੋਸ਼ਿਤ ਕੀਤਾ ਜਾਵੇ ।

ਹਾਜ਼ਰ:- ਸ੍ਰੀ ਪ੍ਰੇਮ ਨਾਥ ਸਿੰਗਲਾ ਵਕੀਲ ਵੱਲੋਂ ਪਟੀਸ਼ਨਰ।

ਸ੍ਰੀ ਕਰਤਾਰ ਚੰਦ, ਰਸਪਾਡੈਂਟ ਖੁਦ ਹਾਜ਼ਰ।

ਹੁਕਮ:-

ਇਸ ਕੇਸ ਦੇ ਸੰਖੇਪ ਹਾਲਾਤ ਇਸ ਪ੍ਰਕਾਰ ਹਨ ਕਿ ਪਟੀਸ਼ਨਰ ਨੇ ਆਪਣੇ ਵਕੀਲ ਰਾਹੀਂ ਚੋਣ ਪਟੀਸ਼ਨ ਦਾਇਰ ਕਰਕੇ ਬੇਨਤੀ ਕੀਤੀ ਕਿ ਪਿੰਡ ਖਿਆਲੀ ਚਹਿਲਾਂਵਾਲੀ ਦੀ ਵਸਨੀਕ ਹੋਣ ਕਰਕੇ ਵੋਟ ਬਨੀ ਹੋਈ ਹੈ। ਪਿੰਡ ਖਿਆਲੀ ਚਹਿਲਾਂਵਾਲੀ ਦੇ ਵਾਰਡ ਨੰਬਰ-3 ਦੇ ਪੰਚ ਦੀ ਆਸਾਮੀ ਜਨਰਲ ਕੈਟਾਗਿਰੀ ਹੋਣ ਕਰਕੇ ਪਟੀਸ਼ਨਰ ਜੱਟ ਸਿੱਖ ਜਾਤੀ ਨਾਲ ਸਬੰਧੀ ਰੱਖਦੀ ਹੈ ਅਤੇ ਹੋਰ ਵੀ ਸ਼ਰਤਾਂ ਪੂਰੀਆਂ ਕਰਦੀ ਹੈ। ਪਟੀਸ਼ਨਰ ਨੇ ਪਿੰਡ ਖਿਆਲੀ ਚਹਿਲਾਂਵਾਲੀ ਦੇ ਵਾਰਡ ਨੰਬਰ-3 ਦੇ ਪੰਚ ਦੀ ਚੋਣ ਲਈ ਆਪਣੇ ਨਾਮਜ਼ਦਗੀ ਪੱਤਰ ਰਸਪਾਡੈਂਟ ਪਾਸ ਜਮਾਂ ਕਰਵਾਏ ਸੀ, ਪਰੰਤੂ ਰਸਪਾਡੈਂਟ ਨੇ ਗਲਤ ਵਾ ਗੈਰ ਕਾਨੂੰਨੀ ਢੰਗ ਨਾਲ ਪਟੀਸ਼ਨਰ ਦੇ ਗਰਾਮ ਪੰਚਾਇਤ ਖਿਆਲੀ ਚਹਿਲਾਂਵਾਲੀ ਦੇ ਵਾਰਡ ਨੰਬਰ-3 ਦੇ ਪੰਚ ਦੀ ਚੋਣ ਲਈ ਦਾਖਲ ਕੀਤੇ ਨਾਮਜ਼ਦਗੀ ਪੇਪਰ ਰੱਦ ਕਰ ਦਿੱਤੇ, ਜਦੋਂਕਿ ਪਟੀਸ਼ਨਰ ਦੇ ਮੁਕਾਬਲੇ ਪਿੰਡ ਦੇ ਕਿਸੀ ਵਿਅਕਤੀ ਵੱਲੋਂ ਪਿੰਡ ਖਿਆਲੀ ਚਹਿਲਾਂਵਾਲੀ ਦੀ ਗਰਾਮ ਪੰਚਾਇਤ ਦੇ ਵਾਰਡ ਨੰਬਰ-3 ਦੇ ਪੰਚ ਲਈ ਨਾਮਜ਼ਦਗੀ ਪੇਪਰ ਦਾਖਲ ਨਹੀਂ ਕੀਤੇ ਸੀ। ਪਟੀਸ਼ਨਰ ਨੂੰ ਨਿਰਵਿਘਨ ਗਰਾਮ ਪੰਚਾਇਤ ਖਿਆਲੀ ਚਹਿਲਾਂਵਾਲੀ ਦੇ ਵਾਰਡ ਨੰਬਰ-3 ਦੀ ਜੇਤੂ ਪੰਚ ਘੋਸ਼ਿਤ ਕੀਤਾ ਜਾਣਾ ਜਰੂਰੀ ਸੀ, ਜੋ ਕਿ ਰਸਪਾਡੈਂਟ ਵੱਲੋਂ ਅਜਿਹਾ ਨਹੀਂ ਕੀਤਾ ਗਿਆ।

ਉਹਨਾਂ ਨੇ ਅੱਗੇ ਲਿਖਿਆ ਹੈ ਕਿ ਮਾਨਯੋਗ ਪੰਜਾਬ ਅਤੇ ਹਰਿਆਣਾ ਹਾਈ ਕੋਰਟ ਦੇ ਫੈਸਲਾ ਮਿਤੀ 24/12/2018 ਤੋਂ ਬਾਅਦ ਪਟੀਸ਼ਨਰ ਨੇ ਇੱਕ ਦਰਖਾਸਤ ਮਿਤੀ 26/12/2018 ਨੂੰ ਚੋਣ ਅਫਸਰ ਨੂੰ ਵੀ ਦਿੱਤੀ ਸੀ ਕਿ ਪਟੀਸ਼ਨਰ ਦੇ ਨਾਮਜ਼ਦਗੀ ਪੇਪਰ ਦੁਬਾਰਾ ਚੈੱਕ ਕਰਕੇ ਪਟੀਸ਼ਨਰ ਨੂੰ ਗਰਾਮ ਪੰਚਾਇਤ ਖਿਆਲੀ ਚਹਿਲਾਂਵਾਲੀ ਦੇ ਵਾਰਡ ਨੰਬਰ-3 ਦੇ ਪੰਚ ਲਈ ਜੇਤੂ ਕਰਾਰ ਦਿੱਤਾ ਜਾਵੇ, ਪਰੰਤੂ ਰਸਪਾਡੈਂਟ ਨੇ ਇਸ ਸਬੰਧੀ ਕੋਈ ਕਾਰਵਾਈ ਨਹੀਂ ਕੀਤੀ ਬਲਕਿ ਮਿਤੀ 30/12/2018 ਨੂੰ ਇਹ ਫੈਸਲਾ ਕਰ ਦਿੱਤਾ ਕਿ ਗਰਾਮ ਪੰਚਾਇਤ ਪਿੰਡ ਖਿਆਲੀ ਚਹਿਲਾਂਵਾਲੀ ਦੇ ਵਾਰਡ ਨੰਬਰ-3 ਦੀ ਪੰਚ ਲਈ ਕੋਈ ਉਮੀਦਵਾਰ ਨਹੀਂ ਹੈ। ਜੋ ਕਿ ਫੈਸਲਾ ਗਲਤ ਵ ਗੈਰ ਕਾਨੂੰਨੀ ਹੈ ਕਿਉਂਕਿ ਪਟੀਸ਼ਨਰ ਨੇ ਗਰਾਮ ਪੰਚਾਇਤ ਪਿੰਡ ਖਿਆਲੀ ਚਹਿਲਾਂਵਾਲੀ ਦੇ ਵਾਰਡ ਨੰਬਰ-3 ਲਈ ਨਾਮਜ਼ਦਗੀ ਪੇਪਰ ਦਾਖਲ ਕੀਤੇ ਸੀ। ਇਸ ਤਰ੍ਹਾਂ ਰਸਪਾਡੈਂਟ ਨੇ ਬੇਨਿਯਮੀ ਵਰਤਦੇ ਹੋਏ ਗਲਤ ਵਾ ਗੈਰ ਕਾਨੂੰਨੀ ਢੰਗ ਨਾਲ ਪਟੀਸ਼ਨਰ ਦੇ ਨਾਮਜ਼ਦਗੀ ਪੇਪਰ ਬਹਾਲ ਨਹੀਂ ਕੀਤੇ, ਜੋ ਕਿ ਜਰੂਰੀ ਸਨ। ਇਸ ਲਈ ਉਹਨਾਂ ਦੀ ਇਹ ਪਟੀਸ਼ਨ ਮੰਨਜ਼ੂਰ ਕਰਕੇ ਫੈਸਲਾ ਮਿਤੀ 30/12/2018 ਨੂੰ ਰੱਦ ਕੀਤਾ ਜਾਵੇ ਅਤੇ ਪਟੀਸ਼ਨਰ ਦੇ ਨਾਮਜ਼ਦਗੀ ਪੇਪਰ ਬਹਾਲ ਕਰਕੇ ਪਟੀਸ਼ਨਰ ਨੂੰ ਪਿੰਡ ਖਿਆਲੀ ਚਹਿਲਾਂਵਾਲੀ ਦੇ ਗਰਾਮ ਪੰਚਾਇਤ ਦੇ ਵਾਰਡ ਨੰਬਰ-3 ਦੀ ਜੇਤੂ ਪੰਚ ਘੋਸ਼ਿਤ ਕੀਤਾ ਜਾਵੇ।

ਇਹ ਚੋਣ ਪਟੀਸ਼ਨ ਚੋਣ ਟ੍ਰਿਬਿਊਨਲ ਦਾਇਰ ਹੋਣ ਤੇ ਰਸਪਾਡੈਂਟਸ ਨੂੰ ਤਲਬ ਕੀਤਾ ਗਿਆ। ਸ੍ਰੀ ਕਰਤਾਰ ਚੰਦ, ਐਕਸੀਅਨ, ਮਹਿਕਮਾ ਨਹਿਰ ਆਈ.ਬੀ.ਜਵਾਹਰਕੇ ਰਸਪਾਡੈਂਟ ਵੱਲੋਂ ਪੇਸ਼ ਹੋ ਕੇ ਜਵਾਬ ਪੇਸ਼ ਕੀਤਾ ਗਿਆ ਕਿ ਪਟੀਸ਼ਨਰ ਦੀ ਵੋਟ ਪਿੰਡ ਖਿਆਲੀ ਚਹਿਲਾਂਵਾਲੀ ਵਿਖੇ ਬਣੀ ਹੋਈ ਹੈ। ਵਾਰਡ ਨੰਬਰ-3 ਪਿੰਡ ਖਿਆਲੀ ਚਹਿਲਾਂਵਾਲੀ ਵਿਖੇ ਪੰਚ ਦੀ ਪੋਸਟ ਜਨਰਲ ਕੈਟਾਗਿਰੀ ਨਾਲ ਸਬੰਧ ਰੱਖਦੀ ਹੈ ਅਤੇ ਪਟੀਸ਼ਨਰ ਜੱਟ ਸਿੱਖ ਜਾਤੀ ਨਾਲ ਸਬੰਧ ਰੱਖਦੀ ਹੈ। ਪਟੀਸ਼ਨਰ ਵੱਲੋਂ ਇੱਕ ਦਰਖਾਸਤ ਪੇਸ਼ ਕੀਤੀ ਸੀ, ਜਿਸ ਤੇ ਲੋੜੀਂਦਾ ਸਪੀਕਿੰਗ ਆਰਡਰ ਪਾਸ ਕੀਤਾ ਗਿਆ ਸੀ। ਇਸ ਲਈ ਪਟੀਸ਼ਨਰ ਦੀ ਪਟੀਸ਼ਨ ਸਮੇਤ ਖਰਚਾ ਖਾਰਜ ਫਰਮਾਈ ਜਾਵੇ।

ਪਟੀਸ਼ਨਰ ਵਾ ਰਸਪਾਡੈਂਟ ਵੱਲੋਂ ਪੇਸ਼ ਕੀਤੇ ਗਏ ਜਵਾਬ ਦੇ ਆਧਾਰ ਤੇ ਬਹਿਸ ਸੁਣੀ ਗਈ। ਪਟੀਸ਼ਨਰ ਦੇ ਵਕੀਲ ਨੇ ਆਪਣੀ ਬਹਿਸ ਵਿੱਚ ਪਟੀਸ਼ਨ ਵਿੱਚ ਦਰਜ ਤੱਥਾਂ ਨੂੰ ਦੁਹਰਾਉਂਦੇ ਹੋਏ ਖਾਸ ਤੌਰ ਤੇ ਇਸ ਗੱਲ ਤੇ ਜ਼ੋਰ ਦਿੱਤਾ ਕਿ ਪਟੀਸ਼ਨਰ ਨੇ ਪਿੰਡ ਖਿਆਲੀ ਚਹਿਲਾਂਵਾਲੀ ਦੇ ਵਾਰਡ ਨੰਬਰ-3 ਦੇ ਪੰਚ ਦੀ ਚੋਣ ਲਈ ਆਪਣੇ ਨਾਮਜ਼ਦਗੀ ਪੱਤਰ ਰਸਪਾਡੈਂਟ ਪਾਸ ਜਮਾਂ ਕਰਵਾਏ ਸੀ, ਪਰੰਤੂ ਰਸਪਾਡੈਂਟ ਨੇ ਗਲਤ ਵਾ ਗੈਰ ਕਾਨੂੰਨੀ ਢੰਗ ਨਾਲ ਪਟੀਸ਼ਨਰ ਦੇ ਗਰਾਮ ਪੰਚਾਇਤ ਖਿਆਲੀ ਚਹਿਲਾਂਵਾਲੀ ਦੇ ਵਾਰਡ ਨੰਬਰ-3 ਦੇ ਪੰਚ ਦੀ ਚੋਣ ਲਈ ਦਾਖਲ ਕੀਤੇ ਨਾਮਜ਼ਦਗੀ ਪੇਪਰ ਰੱਦ ਕਰ ਦਿੱਤੇ, ਜਦੋਂਕਿ ਪਟੀਸ਼ਨਰ ਦੇ ਮੁਕਾਬਲੇ ਪਿੰਡ ਦੇ ਕਿਸੀ ਵਿਅਕਤੀ ਵੱਲੋਂ ਪਿੰਡ ਖਿਆਲੀ ਚਹਿਲਾਂਵਾਲੀ ਦੀ ਗਰਾਮ ਪੰਚਾਇਤ ਦੇ ਵਾਰਡ ਨੰਬਰ-3 ਦੇ ਪੰਚ ਲਈ ਨਾਮਜ਼ਦਗੀ ਪੇਪਰ ਦਾਖਲ ਨਹੀਂ ਕੀਤੇ ਸੀ। ਇਸ ਲਈ ਪਟੀਸ਼ਨਰ ਨੂੰ ਨਿਰਵਿਘਨ ਗਰਾਮ ਪੰਚਾਇਤ ਖਿਆਲੀ ਚਹਿਲਾਂਵਾਲੀ ਦੇ ਵਾਰਡ ਨੰਬਰ-3 ਦੀ ਜੇਤੂ ਪੰਚ ਘੋਸ਼ਿਤ ਕੀਤਾ ਜਾਵੇ।

ਰਸਪਾਡੈਂਟ ਵੱਲੋਂ ਆਪਣਾ ਪੱਖ ਰੱਖਦੇ ਹੋਏ ਕਿਹਾ ਗਿਆ ਕਿ ਮਾਨਯੋਗ ਪੰਜਾਬ ਅਤੇ ਹਰਿਆਣਾ ਹਾਈਕੋਰਟ ਵਿੱਚ ਚਲਦੀ ਰਿੱਟ ਪਟੀਸ਼ਨ ਨੰਬਰ 40450/2018 (O&M) ਟਾਇਟਲਡ ਐਜ: ਬਗੈਲ ਸਿੰਘ ਬਨਾਮ ਸਰਕਾਰ ਅਤੇ ਅਦਰਜ਼ ਜਿਸ ਦਾ ਫੈਸਲਾ ਮਾਨਯੋਗ ਅਦਾਲਤ ਵੱਲੋਂ ਮਿਤੀ 24/12/2018 ਨੂੰ ਕੀਤਾ ਗਿਆ ਹੈ ਦੇ ਸਨਮੁੱਖ ਪਟੀਸ਼ਨਰ ਦੇ ਨਾਮਜ਼ਦਗੀ ਫਾਰਮਾਂ ਦੇ ਕਿਸੇ ਦੇ ਵੀ ਦਸਤਖਤ ਨਾ ਹੋਣ ਕਰਕੇ ਦਰੁਸਤ ਤੌਰ ਤੇ ਰੱਦ ਕੀਤੇ ਗਏ ਹਨ। ਅੱਗੇ ਕਿਹਾ ਕਿ ਪੰਜਾਬ ਸਟੇਟ ਇਲੈਕਸ਼ਨ ਕਮਿਸ਼ਨ ਐਕਟ-1994 ਦੀ ਧਾਰਾ 41 ਅਧੀਨ ਅਜਿਹੀ ਕੋਈ ਪ੍ਰੋਵੀਜ਼ਨ ਨਹੀਂ ਹੈ ਕਿ ਜਿਸ ਨਾਲ ਰਿਜੈਕਟ ਕੀਤੇ ਨਾਮੀਨੇਸ਼ਨ ਪੇਪਰਾਂ ਨੂੰ ਮੁੜ ਵਿਚਾਰਿਆ ਜਾ ਸਕਦਾ ਹੋਵੇ। ਇਹ ਫੈਸਲਾ ਸਟੇਟ ਆਫ ਪੰਜਾਬ ਵੱਲੋਂ ਮਾਨਯੋਗ ਪੰਜਾਬ ਅਤੇ ਹਰਿਆਣਾ ਹਾਈਕੋਰਟ ਵਿੱਚ ਦਾਇਰ ਕੀਤੀ ਰਵੀਜ਼ਨ ਰਿੱਟ ਪਟੀਸ਼ਨ 6009/2018 ਦੇ ਫੈਸਲੇ ਦੇ ਅਸਰ ਅਧੀਨ ਰਹੇਗਾ। ਇਸ ਲਈ ਪਟੀਸ਼ਨਰ ਦੀ ਇਹ ਪਟੀਸ਼ਨ ਰੱਦ ਕੀਤੀ ਜਾਵੇ।

ਪਟੀਸ਼ਨਰ ਅਤੇ ਰਸਪਾਡੈਂਟ ਵੱਲੋਂ ਪੇਸ਼ ਕੀਤੇ ਗਏ ਜਵਾਬ ਦੇ ਆਧਾਰ ਤੇ ਇਸ ਅਦਾਲਤ ਵੱਲੋਂ ਮਿਤੀ 22/11/2019 ਨੂੰ ਧਿਰਾਂ ਦੀ ਹਾਜ਼ਰੀ ਵਿੱਚ ਖਜ਼ਾਨਾ ਦਫਤਰ, ਸਰਦੂਲਗੜ੍ਹ ਵਿਖੇ ਸਥਿਤ ਸਟਰਾਂਗ ਰੂਮ ਵਿੱਚੋਂ ਮਿਤੀ 30/12/2018 ਨੂੰ ਹੋਈ ਗਰਾਮ ਪੰਚਾਇਤ ਚੋਣ ਵਾਰਡ ਨੰਬਰ-3 ਪਿੰਡ ਖਿਆਲੀ ਚਹਿਲਾਂਵਾਲੀ ਦੇ ਪੰਚ ਦੀ ਚੋਣ ਸਬੰਧੀ ਨਾਮਜ਼ਦਗੀ ਪੇਪਰਾਂ ਸਬੰਧੀ ਰਿਕਾਰਡ ਤਲਬ ਕੀਤਾ ਗਿਆ। ਧਿਰਾਂ ਦੀ ਹਾਜ਼ਰੀ ਵਿੱਚ ਰਿਕਾਰਡ ਦਾ ਮੁਲਾਹਜ਼ਾ ਕਰਨ ਤੇ ਪਾਇਆ ਕਿ ਪਟੀਸ਼ਨਰ ਵੱਲੋਂ ਭਰੇ ਗਏ ਨਾਮਜ਼ਦਗੀ ਪੇਪਰਾਂ ਤੇ ਪਟੀਸ਼ਨਰ ਦੇ ਦਸਤਖਤ ਕੀਤੇ ਹੋਏ ਪਾਏ ਗਏ।

ਮਿਸਲ ਤੇ ਆਏ ਰਿਕਾਰਡ ਅਤੇ ਬਹਿਸ ਕੋਸ਼ਿਲ ਧਿਰ ਪਟੀਸ਼ਨਰ ਅਤੇ ਰਸਪਾਡੈਂਟ ਦੀ ਸੁਣਨ ਉਪਰੰਤ ਇਹ ਅਦਾਲਤ ਇਸ ਸਿੱਟੇ ਤੇ ਪੁੱਜੀ ਹੈ ਕਿ ਪਟੀਸ਼ਨਰ ਵੱਲੋਂ ਜੋ ਆਪਣੀ ਪਟੀਸ਼ਨ ਵਿੱਚ ਤੱਥ ਦਰਜ ਕੀਤੇ ਗਏ ਹਨ, ਉਹ ਸਹੀ ਵ ਦਰੁਸਤ ਹਨ ਕਿਉਂਕਿ ਰਿਟਰਨਿੰਗ ਅਫਸਰ ਪਿੰਡ ਖਿਆਲੀ ਚਹਿਲਾਂਵਾਲੀ ਵੱਲੋਂ ਪਟੀਸ਼ਨਰ ਦੇ ਨਾਮਜ਼ਦਗੀ ਪੇਪਰਾਂ ਤੇ ਕਿਸੇ ਦੇ ਵੀ ਦਸਤਖਤ ਨਾ ਹੋਣ ਕਾਰਨ ਰੱਦ ਕੀਤੇ ਗਏ ਸਨ, ਪਰੰਤੂ ਰਿਕਾਰਡ ਦਾ ਨਿਰੀਖਣ ਕਰਨ ਤੇ ਪਟੀਸ਼ਨਰ ਦੇ ਨਾਮਜ਼ਦਗੀ ਪੇਪਰਾਂ ਤੇ ਦਸਤਖਤ ਹੋਣੇ ਪਾਏ ਗਏ ਹਨ। ਇਸ ਤੋਂ ਇਲਾਵਾ ਪਟੀਸ਼ਨਰ ਦੇ ਵਕੀਲ ਵੱਲੋਂ ਪੇਸ਼ ਕੀਤੇ ਗਏ ਮਾਨਯੋਗ ਪੰਜਾਬ ਅਤੇ ਹਰਿਆਣਾ ਹਾਈਕੋਰਟ ਵਿੱਚ ਚਲਦੀ ਰਿੱਟ ਪਟੀਸ਼ਨ ਨੰਬਰ 40450/2018 (O&M) ਟਾਇਟਲਡ ਐਜ: ਬਗੈਲ ਸਿੰਘ ਬਨਾਮ ਸਰਕਾਰ ਅਤੇ ਅਦਰਜ਼ ਜਿਸ ਦਾ ਫੈਸਲਾ ਮਾਨਯੋਗ ਅਦਾਲਤ ਵੱਲੋਂ ਮਿਤੀ 24/12/2018 ਦੇ ਸਨਮੁੱਖ, ਅਤੇ ਪਟੀਸ਼ਨਰ ਦੇ ਮੁਕਾਬਲੇ ਕਿਸੇ ਵੀ ਹੋਰ ਵਿਅਕਤੀ ਦੇ ਨਾਮਜ਼ਦਗੀ ਫਾਰਮ ਨਾ ਭਰਨ ਦੀ ਸੂਰਤ ਵਿੱਚ ਪਟੀਸ਼ਨਰ ਦੀ ਇਹ ਪਟੀਸ਼ਨ ਮੰਨਜ਼ੂਰ ਕੀਤੀ ਜਾਂਦੀ ਹੈ ਅਤੇ ਪਿੰਡ ਖਿਆਲੀ ਚਹਿਲਾਂਵਾਲੀ ਵਿਖੇ ਮਿਤੀ 30/12/2018 ਨੂੰ ਹੋਈ ਵਾਰਡ ਨੰਬਰ-3 ਪੰਚ ਦੀ ਚੋਣ ਵਿੱਚ ਸ਼੍ਰੀਮਤੀ ਸਰਬਜੀਤ ਕੌਰ ਪਤਨੀ ਰਵਿੰਦਰ ਸਿੰਘ ਪੁੱਤਰ ਤੇਜਾ ਸਿੰਘ ਵਾਸੀ ਖਿਆਲੀ ਚਹਿਲਾਂਵਾਲੀ ਤਹਿਸੀਲ ਸਰਦੂਲਗੜ੍ਹ ਜ਼ਿਲ੍ਹਾ ਮਾਨਸਾ ਨੂੰ ਜੇਤੂ ਘੋਸ਼ਿਤ ਕੀਤਾ ਜਾਂਦਾ ਹੈ।

ਇਸ ਹੁਕਮ ਦੀਆਂ ਪੰਜ ਕਾਪੀਆਂ ਸਕੱਤਰ, ਰਾਜ ਚੋਣ ਕਮਿਸ਼ਨ, ਪੰਜਾਬ, ਚੰਡੀਗੜ੍ਹ ਅਤੇ ਇੱਕ ਕਾਪੀ ਸਕੱਤਰ, ਪੰਜਾਬ ਸਰਕਾਰ, ਪੇਂਡੂ ਵਿਕਾਸ ਅਤੇ ਪੰਚਾਇਤ ਵਿਭਾਗ, ਚੰਡੀਗੜ੍ਹ ਅਤੇ ਜ਼ਿਲ੍ਹਾ ਚੋਣਕਾਰ ਅਫਸਰ ਰਾਹੀਂ ਵਧੀਕ ਡਿਪਟੀ ਕਮਿਸ਼ਨਰ (ਵਿਕਾਸ), ਮਾਨਸਾ ਪਾਸ ਲੋੜੀਂਦੀ ਕਾਰਵਾਈ ਲਈ ਭੇਜੀ ਜਾਵੇ।

ਹੁਕਮ ਸੁਣਾਇਆ ਗਿਆ। ਮਿਸਲ ਬਾਦ ਪੂਰਤੀ ਦਾਖਲ ਰਿਕਾਰਡ ਰੂਮ ਹੋਵੇ।

ਮਿਤੀ 18/12/2019

Sd/-

JAGPAL SINGH SANDHU

State Election Commissioner, Punjab.

ਸਹੀ/-

ਚੋਣ ਟ੍ਰਿਬਿਊਨਲ-ਕਮ-

ਉਪ ਮੰਡਲ ਮੈਜਿਸਟਰੇਟ, ਸਰਦੂਲਗੜ੍ਹ।